



తెలుగు సారస్వత సాంస్కృతిక సంఘము

Telugu Literary And Cultural Association

రైతు బిడ్డ

Nannapanneni Ankineedu Prasad

This page uses Unicode. If your computer does not display Telugu script, please read and enjoy the [pdf version](#). If you would like to set your computer up to display Telugu Unicode, please see [help here](#)

నే రైతు బిడ్డను
దున్నేది మట్టిగడ్డను

తోలేది బండి
కొట్టగలను కొండలను పిండి

మేసేది మోపు
వేసేది కుప్ప

పొయ్యేది పొలము
వచ్చేది బలము

నా కోడెదూడలు
నాకవి రెండు కన్నులు

నూర్చేది పంట
చేర్చేది యింట

తెచ్చేది ధనము
పెరిగేది గుణము

చెర్మాకోల చెళుకుమనిపిస్తాను
చెంగణాలు దూకిస్తాను

కట్టేది కడెము
అయ్యేది వాము

నా చేను మిన్న
నా మేను కన్న

కట్టేది అరక
దున్నేది మెరక

మేసేది ఆవు
ఇచ్చేది పాలు

నా మాగాణి
విరిసిన పూబోణి

పట్టేది నాగలి
తినేది పొంగలి

తాగేది శిశువు
పెరిగేది ఆయువు

నా మెట్ట
అన్నిటికీ దిట్ట

పట్టేది గొర్రు
చల్లీది వెత్తు

తీరింది కష్టం

ఈ పంటకాలువ
ఎంతో గొప్ప విలువ

వాడేది గుంటక
అమ్మేది పిల్లముక్క

వచ్చింది లాభం

ఈ పైరగాలి
కావాలనిపిస్తుంది నాకు చెలి

నాటేది నారు
వేసేది ఎరువు

పంచుకుందామందరం

కలిసుందామందరం

మా చావడి

పెట్టేది నీరు
అయ్యేది పైరు

నేనీనేలకు రాజు

ఈ నేలంటే గొప్ప మోజు

అది మాకు పెద్దబడి

పట్టిది కొడవలి
కోసేది పంటమడి

పట్టామక్కడ బలపాలు

దిద్దాము ఓనమాలు

అంటారందరు కాపు

భయమేలేదు రేపు

Post your comments on this article

